
Annapurna Stava

అన్నపూర్ణాస్తవః

Document Information



Text title : Annapurna Stava

File name : annapUrNastavaH.itx

Category : devii, devI, pArvatI, annapUrNA

Location : doc_devii

Proofread by : Mohan Chettoor

Description/comments : From Stotras Samahara Part 2 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



అన్నపూర్ణాస్తవః



విశ్వేశ్వరీం వరేణ్యాం విశ్వాశ్రయణీం విశిష్టఫలదాత్రీమ్ ।
స్తోష్యామి వాఙ్చితాప్యై స్తోత్రైరన్నాధినాయికామమ్బామ్ ॥ ౧॥

కాఙ్చనరత్నవిచిత్రాం దవీం దధతీం తథాన్నపాత్రం చ ।
కష్టదరిద్రార్తిహరామమ్బాం ప్రణతోఽస్మి సమ్పదాం వృద్ధ్యై ॥ ౨॥

సర్వాభిలాషపూరణకల్పకలతికాన్నపూర్ణాఖ్యా ।
దారిద్ర్యదోషముగ్రం శమయతు సకలార్థవృద్ధిదానేన ॥ ౩॥

అన్నాధినాయికాయాః కృపాఘనా దుఃఖధర్మపరితప్తే ।
మయి దారిద్ర్యఋణఘ్నో వర్షతు ధనధాన్యధారయా సుచిరమ్ ॥ ౪॥

వేదాదిర్భవనాహృద్భగవతి మాహేశ్వరీతి చాన్నాన్తే ।
పూర్ణేఽగ్నివల్లభా స్యాదుక్తోఽయం మనురశేషఫలదాయీ ॥ ౫॥

గురుకారుణ్యాల్లభిం మన్తమిదం దినముఖేషు భక్తధియా ।
యో జపతి తస్య సిద్ధిర్న దుర్లభా జాయతే చ తాపఘ్ని ॥ ౬॥

తవ పాదకమలసేవాహృతచిత్తః సాధకః సమాహితధీః ।
తరతి మహాభవదుర్గం విశ్రుతకీర్తిప్రభావసౌభాగ్యః ॥ ౭॥

త్వజపపూజాధ్యానప్రభేదపరినిష్ఠితాత్మధీర్మనుజః ।
నిఃస్థోఽప్యకీఞ్చానోఽపి త్రిభువనవిఖ్యాతకీర్తిరాశిః స్యాత్ ॥ ౮॥

నిధివృన్దమధ్యగాం త్వాం ధ్యాత్వా మన్త్రం యదా నరో జపతి ।
దేవి తదాస్య నివాసం విశన్తి వివిధార్థపూరితా నిధయః ॥ ౯॥

దివ్యాన్నపూర్ణపాత్రం దవీం చ కరద్వయేన విభ్రాణామ్ ।
ధ్యాత్వా యది జపతి త్వాం ప్రపూర్యతే తస్య వేశ్మ ధాన్యోఽమైః ॥ ౧౦॥

యస్మిన్ వసతి మనుష్యస్తవ మన్తవిశేషజాపకో దేశే ।
తత్ర న దీనా వాణీ ప్రవర్తతే దేవి “నాస్తి నాస్తి” తి ॥ ౧౧॥

అన్నాద్రిమధ్యవిస్ఫురదమ్బుజమధ్యే త్రిమణ్డలాంతఃస్థామ్ ।
 ధ్యాయేద్యో దారిద్ర్యాద్విముచ్యతే సాధకః స ఏవాశు ॥ ౧౨॥
 ఇన్ద్రాగ్నిసోమభాస్కరవరుణానిలఘనదత్కర్మకన్దరాః ।
 విష్ణువిరిశ్చప్రమఖా దేవాస్త్యద్ధ్యానసమ్పదా ప్రథితాః ॥ ౧౩॥
 యుష్మదపాక్లఘనోఽయం ప్రశమితబహుదుఃఖధర్మతాపౌఘః ।
 ధారాసారవనౌఘం వర్షతు మయి దేవి సర్వదా కృపయా ॥ ౧౪॥
 తత్ర పాణివల్లవస్థా దర్శి దివ్యాన్నపూరితా దేవి ।
 దారిద్ర్యదోషముగ్రం శమయతు మమ సమ్పదాం వృద్ధయై ॥ ౧౫॥
 వీక్షస్వ మామనేకామయదురితదురన్తదుఃఖపరితప్తమ్ । (పరితప్తామ్)
 మాతర్విభూతిమయ్యా దివ్యామృతసారధారయా దృష్టయా ॥ ౧౬॥
 ఆభినవభాస్కరకోటిప్రభాసముద్భాసితం హి తే రూపమ్ ।
 హృదయామ్బుజమధ్యగతం దేవి సమాధౌ భజన్తి యోగీన్ద్రాః ॥ ౧౭॥
 ఆదౌ సృజసి చ విశ్వం ప్రపాసి సవరాచరం జగద్ భృయః ।
 సంహరసి లోకమన్తే గుణత్రయే సా త్వమేవ దేవ్యేకా ॥ ౧౮॥
 మాయోదధిరయమమ్బు విషయగ్రాహోర్మిన్దారుణో భవతి ।
 త్వత్తాపపాడవాగ్నో సోఽపి చ విలయం ప్రయాతి తచ్చిత్రమ్ ॥ ౧౯॥
 శ్రీమద్గురుప్రసాదాత్తత్త్వం తవ యోఽభివేత్తి లోకేఽస్మిన్ ।
 దేవి స మనుజో లోకే పారత్రికమైహికం శమభ్యేతి ॥ ౨౦॥
 హుతభ్రుజ్మణ్డలమధ్యే విలసితరవిబిమ్బమధ్యగం త్వమృతమ్ ।
 సోమాత్మకం విదిత్వా దేవి త్వద్భావనేన పూతః స్యాత్ ॥ ౨౧॥
 గురువరపాదపవిత్రీకృతాన్తరాత్మా ప్రతాపయిత్యా త్వామ్ ।
 దేవి చిదగ్నో దీప్తే యోగీ యోగామృతం జహోత్సేవ ॥ ౨౨॥
 సకృదపి యుష్మద్భక్తో దివ్యామృతమమ్బు భావపాత్రస్థమ్ ।
 పిబతి విదిత్వా సమ్యగ్ జీవన్ముక్తః స విజ్ఞేయః ॥ ౨౩॥
 యోగామృతపూతాత్మా యోగీ విజితేన్ద్రియాంజితసంఘః । (సంఘః)
 నహి జననీగర్భగృహం ప్రవిశతి యోగేశి యోగభావితఢీః ॥ ౨౪॥
 యోగీ త్వయాహిధత్తే సంవిత్తిపదే తదైవ పరితుష్టిమ్ । (త్వయాధిధత్తే)

విధిహరిరుద్రాదీనాం గణయతి న పదాని దేవ్యనిత్యాని ॥ ౨౫॥

షట్ప్రింశతత్వాన్ఖ్యం శివాదిభూమ్యస్తమమ్బు విశ్వమిదమ్ ।
యస్యోర్మమ్బుద్బుదః స్యాత్ తత్తే సంవిత్తిమాశ్రయే ధామ ॥ ౨౬॥

మూలాధారనివాసా సూక్ష్మా సూర్యాయుతోపమా శక్తిః ।
నిర్భిద్య షట్సరోజం యాస్తీ యా సా త్వమేవ శమ్భుపదమ్ ॥ ౨౭॥

షోడశపత్రసరోజాత్ ప్రవన్మహాధారయా సహోద్ధీప్తా ।
యాస్తీ మూలనివాసం యా హి కుళా కుణ్డలీ త్వమేవామ్బు ॥ ౨౮॥

జిత్యా షట్ పంచ పునర్నిరుధ్య దశకం తథైకమవలమ్బ్య ।
దేవి తవ రూపమభే హృదయస్థే సంయమీ సృరతి ॥ ౨౯॥

స్థూలం తవామ్బు రూపం యోగిమనఃపద్మకర్ణికాసంస్థమ్ ।
యోగవివృద్ధ్యై సిద్ధిం మమ దిశతు సమస్తవాఞ్చితావృష్ట్యై ॥ ౩౦॥

సూక్ష్మం తవామ్బు రూపం సకలజగత్రాణకారణోద్భూతమ్ ।
స్తోష్యే తదేవ భక్త్యా వాఞ్చితసిద్ధిప్రదానసురవృక్షమ్ ॥ ౩౧॥

శ్రీదుర్గా వాగ్దేవీ గిరిజా లిపిమాతృకా చ మాతఙ్గీ ।
త్రిపురా తథాన్నపూర్ణా రాజ్యా రమా చేతి కీర్తితా మునిభిః ॥ ౩౨॥

వాగ్దేవీం వాగాప్త్యై దుర్గాం భయశాస్తయే శ్రియం భూత్యై ।
ఆరాధయతి మనుష్యః పురుషార్థచతుష్కులబ్ధయే త్రిపురామ ॥ ౩౩॥

బహురూపధారిణీం త్వాం బహుధా ప్రవదన్తి మానవా లోకే ।
గురువస్త్రదేవతాత్మస్వరూపిణీం భావయామ్యహం త్వేకామ్ ॥ ౩౪॥

కథమమ్బు రూపమాద్యం తవ రూపగుణాధికం చ చిన్మాత్రమ్ ।
జానామి దేవి తస్మాద్ దురుక్షమిశి క్షమస్వ తత్ సర్వమ్ ॥ ౩౫॥

దారిద్ధ్యదురితదుఃఖప్రశాస్తయే వ్యాహృతం మయా స్తోత్రమ్ ।
దేవి సదా తం జపతాం భక్తానాం భవతు కామధేనురిదమ్ ॥ ౩౬॥

స్తోత్రేణ త్వం తుష్టా మయోదితేన ప్రభూతధనధాన్యైః !
పూరయ వేశ్య మదీయం విధేహి మయి సన్నిధిం ప్రపద్యే త్వామ్ ॥ ౩౭॥

ఇతి అన్నపూర్ణాస్తవః సమూర్ణః ।



Annapurna Stava

pdf was typeset on September 4, 2022



Please send corrections to sanskrit@cheerful.com

